

El Movimiento Nacional por la Diversidad Cultural de México convoca al VI Concurso Nacional de Fotografía

TEMA: RACISMO



TE 'BE' Á HNE

Da mfaste ha nuna 'befi, habu ya jā'i hñäi k'oi da 'ñudi ge nzanthp nuua 'Monda ja ra ts'ohmi, nge'ä, nge'ä 'bu 'ra ya jā'i hingi pe'tsi ra tek'e i ya mudi mik'e i ma yab'u, zage pe'tsa ya 'na'ño 'mui, yá pahni, rá hñäki, nu ya gamfri, ne nu ma'ra ya mfädi.

RÁ NT'UI RA NTSÁ TÄHÄ

Nu ya jā'i da ntsa tahä
Da za da ntini ha nuna ntsa tähä nuyu ya hñänga k'oi ge hinga rá b'efi, ne nu'u nzantho xa má ha ya nguu nsadi nuua 'Monda, ne xa thandi ge mahyoni da mfaste ha nuna 'befi pa yá hogi ya 'na'ño 'mui ma xoge 'Monda, habu da nja rá muui, ra tek'e i ne rá nsu.

Nuya k'oi

- Nu'u ya jā'i da ntsa tähä da za da pehni kut'a ya he'mi k'oi ga t'axi ne ga mboi, ga njat'i ua ra sepi.
- Nuya ya k'oi ge da pati rá mudi nthoki, hinda za da ntini ha nuna ntsa tähä.
- Mahyoni ge ya he'mi k'oi da 'ñudi ya 'mui ya mik'e 'Monda, nehe ya mudi hnini ga 'bo jā'i ne ya 'ragi jā'i.
- Ya he'mi k'oi mayhoni ge da hñäni ra hñäga k'oi, ha hinxa thandi ha ma 'ra ya he'mi, 'nehe ge hinxa ntini ha ma 'na ra ntsa tähä, ua xa umbi ma n'a ra ts'utbi jā'i.

Ha'mu da hñäni ya he'mi k'oi

- Da mudi da hñäni ya he'mi k'oi nubyé da 'ñudi nuna ra he'mi hmä'ti, ha za da uni ra pa 17 nonxi ra 'ret'a zänä nu ra jeya 2016 ra ya'a 23:59.
- Ya he'mi k'oi da hñäni ha ra bojä 'mehnä he'mi: mndcmexico@gmail.com
- Xi'i ge habu mää "te 'be' á pehni" mahyoni da 'yofo nuna t'ofo "VI Concurso Nacional de Fotografía" ne habu da 'yofo nu ma'ra: rá thuhu ma xoge, hanja t'embi, habu 'bui, ra ntoxgu rá nguu ua nu'ä hñä ne ma xoge rá'bede, ne nu rá thuhu ra bojä 'mehnä he'mi.
- Ga'tho nu'u da ntini ha nuna ntsa tähä mahyoni da pehni 'nehe ha ra bojä 'mehnä he'mi:
- N'atho ra he'mi k'oi ua ma'ra, ha ra 'me'tsa he'mi tif o jpg ha da thandi nu'u pe'tsi 300 dpi ha nu rá ndängi 5 MB n'a ngu n'a ya k'oi (da thutsi mahyegi rá thuhu ra bojä 'mehnä k'oi).
- Da 'mehni n'a ra he'mi k'oi hmi nu'ä nzantho di 'ñudi, ha ra 'me'tsa he'mi jpg, habu da thandi rá thuhu ne habu bi 'mui ra jā'i ntsa tätte.
- Honse Ra jā'i ntsa tätte da za da 'mehni nu'ä ya he'mi k'oi hmi, habu mää ge mahuani nu'ä bi t'adi ne bi 'yofo.

Te da tumbi nu'ä da ntäte

- Ra mudi ntäte: \$10,000.00 m/n ('Ret'a 'mo mbexo 'Monda), 'na munts'ä ga mfist'ofo, ne ya nthändä mpepi, 'na he'mi ga ntäte, 'ne ma da 'ñudi rá'befi.
- Ra nyoho ntäte: \$5,000.00 m/n (Kut'a 'mo mbexo 'Monda) da t'umbi 'na munts'ä ga mfist'ofo, ya nthändä mpepi, 'na he'mi ga ntäte, 'ne ma da 'ñudi rá'befi.
- Ra nhñuu ntäte: Da t'umbi 'na ra bojä ga nthandi, ya nthändä mpepi, 'na he'mi ga ntäte, 'ne ma da 'ñudi rá'befi.

Hanja ma da huahni nuyu da ntäte

- Ga'tho ya k'oi da huahni ya bämhnä jā'i xa mefi nuya k'oi ota ndunthi ya jeya.
- Nu ra hmunts'ä bämhnä jā'i da huahni 'ra ma ts'uu nu ya he'mi k'oi da dähä, ha da hmää nuyu ma n'a bi hogi, ha hinda za da pati nu'ä da mää.

Rá gäts'i ra nt'ui ra ntsa tähä

- Di hmää ge ga'tho ya he'mi k'oi da ntäte ma du thutsi ha ya nthe'ta he'mi, ha nu ya ntsa tätte, da unga rá nseki pa da me'tsa ya he'mi k'oi nuya hmunts'ä ts'utbi bi hoki nuna ntsa tähä, hingo ra nge'ä da t'umbi nu'ä bi dähä. Hange pa hinda nja ya nkue ma da sihni n'a ra he'mi habu hinda da za da mengi yá befi.
- Ya he'mi k'oi da dähä da hmää nubyé ra pa 31ra 'ret'a zänä ra jeya 2016 ha ya nt'oyabu, ra nthanyabu ne nu ma'ra yá 'mehnä he'mi ya nguu ga ts'utbi thoki nuna ntsa tähä.
- Nuyu ya jā'i hñänga k'oi da ntäte 'ne nu'u himbi dähä, da pempi 'na ra hmä'ti, pa da ntini ha ra hmunts'ä ga tunga ntäte, ge ma da nja ra pa 17 ra 'ret'a ma'na zänä ra jeya 2016, ha Ra Nguu ya Mik'e nuni madetho ra dähnini 'Monda.
- Nuya he'mi k'oi hinda ntäte ma da thäki ha ya 'me'tsa he'mi, nubyé da bädi to ga'tho bi ntäte.
- Ga'tho ya nkohi himbi hmää ya ts'utbi, ma da ñauiyu, ha yá noya da mää hinda za da pati.
- Nu'bu n'a ra jā'i da yut'i ha nuna ntsa tähä, mahyoni ge da bädi xá ñho nuya nt'ui ts'utbi.

¿Habu da za gi 'ñani?

Ra hmunts'ä jā'i hingi hopi da nja ya ts'ohmi ha ra dä hnini 'Monda.
Ra Nguu ts'utbi Ra 'ñanga mfaxa 'befi pa da hogi ya 'na'ño 'mui ma xoge 'Monda.
Ra t'oxgu: 55-12-86-27
Ra bojä 'mehnä he'mi: mndcmexico@gmail.com

